



Мц 20, 1–16а Езус расказаў сваім вучням гэту прыпавесць: “Валадарства Нябеснае падобнае да гаспадара дому, які выйшаў на світанні наняць работнікаў у вінаграднік свой. Дамовіўшыся з работнікамі па дынару за дзень, ён паслаў іх у вінаграднік свой.

Пасля ён выйшаў каля трэцяй гадзіны і, убачыўши іншых, якія стаялі на рынку без працы, сказаў ім: «Ідзіце і вы ў вінаграднік мой, і я справядліва заплачу вам». Яны пайшли. Зноў выйшаўши каля шостай і дзесятай гадзіны, зрабіў тое самае.

Выйшаўши каля адзінаццатай гадзіны, ён знайшоў іншых, якія стаялі без працы, і сказаў ім: «Чamu вы стаіце тут цэлы дзень без працы?». Яны сказалі яму: «Нас ніхто не наняў». Ён кажа ім: «Ідзіце і вы ў вінаграднік».

Калі ж настаў вечар, гаспадар вінаградніку сказаў свайму эканому: «Пакліч работнікаў і заплаці, пачаўши з апошніх да першых». І тыя, хто прыйшоў каля адзінаццатай гадзіны, атрымалі па дынары. Тыя, што прыйшлі першымі, думалі, што атрымаюць больш, але яны таксама атрымалі па дынары.

Узяўши, яны пачалі наракаць на гаспадара дому, кажучы: «Гэтыя апошнія працевалі адну гадзіну, і ты зраўняў іх з намі, якія перанеслі цяжкі дзень і спёку».

У адказ ён сказаў аднаму з іх: «Дружы, я не крыўджу цябе. Хіба не аб дынары ты дамаўляўся са мною? Вазьмі сваё і ідзі. Я ж хачу даць гэтаму апошняму так, як і табе. Ці ж не дазволена мне рабіць са сваім тое, што хачу? Ці вока тваё зайдросціць, што я добры?». Гэтак апошнія будуць першымі, а першыя – апошнімі”. †

### Пачаць жыць добра ўжо сёння

Прабачэнне грахоў – гэта найвялікшы дар, які чалавек атрымлівае ад Бога. Ён зусім не залежыць ад людскіх разлікаў. Можна быць грэшнікам на працягу многіх гадоў і мець шмат зла на сумленні. Аднак дастаткова сапраўднага раскаяння і жадання змяніць жыццё – і Бог даруе чалавеку ўсё гэта.

Мы, людзі, не здольны ўяўіць, як далёка сягае Божая міласэрнасць. Мусім памятаць толькі адно: нельга грашыць наўмысна і разлічваць, што калі-небудзь, “на пенсіі”, навернемся і будзем мець больш часу на малітву. Ніхто не ведае ні дня, ні гадзіны свайго адыходу.

Застаючыся ў паставе грэшніка, мы вельмі рызыкуем, бо можа не хапіць часу і магчымасці прызнацца ў сваіх грахах і папрасіць у Бога прабачэння. Вось чamu абавязкова ўжо сёння жыць добра і справядліва, а таксама цешыцца, што і іншыя навяртаюцца.

**Пане Езу Хрыстэ, учыні так, каб маё жыццё заўсёды было напоўнена Тваёй збаўчай ласкай, бо дзякуючы гэтаму змагу выратаваць сваю душу. Дапамажы мне жыць добра і справядліва.**